

śrī lalitāśahasranāmastotram

॥श्रीः॥

॥śrī lalitāśahasranāmastotram ॥

BHASKARA PRAKASHA ASHRAM

śrī lalitāsahasranāmastotram

śrī lalitāsahasranāmastotram

||śrī sadgurucaraṇāravindābhyāṃ namaḥ ||

||śrīḥ ||

||śrī mahāgaṇapataye namaḥ ||



śrī vimarśānandanāthaṃ satyāmbāsahitaṃ gurum |
hṛtpadmakarṇikā madhye bhāvayet sarvasiddhaye ||
śrī prakāśānandanāthaṃ vimarśāmbā sahitaṃ gurum |
hṛtpadmakarṇikā madhye bhāvayet sarvasiddhaye ||
śrī rāmānanda nāthaṃ rāmāmbā sahitaṃ gurum |
hṛtpadmakarṇikā madhye bhāvayet sarvasiddhaye ||

asya śrīlalitāsahasranāmastotramahāmantrasya vaśinyādi
vāgdevatā ṛṣayaḥ | anuṣṭup chandaḥ | śrīlalitā parameśvarī
devatā |

|| dhyānam ||

sindūrāruṇa vigrahāṃ trinayanāṃ māṇikyamauli sphurat
tārā nāyaka śekharāṃ smitamukhīmāpīnavakṣoruhāṃ |
pāṇibhyāmalipūrṇaratnacaṣakaṃ raktotpalaṃ bibhratīm
saumyāṃ ratna ghaṭastha raktacaraṇāṃ dhyāyet
parāmambikām||

|| om̐ ||

śrīmātā śrīmahārājñī śrīmatsiṃhāsaneśvarī |
cidagnikuṇḍasambhūtā devakāryasamudyatā || 1||
udyadbhānusahasrābhā caturbāhusamanvitā |
rāgasvarūpapāsāḍhyā krodhākārāṅkuśojjvalā || 2||
manorūpekṣukodaṇḍā pañcatanmātrasāyakā |
nijāruṇaprabhāpūramajjadbrahmāṇḍamaṇḍalā || 3||
campakāśokapunnāgasaugandhikalasatkacā |
kuruvindamaṇiśreṇīkanatkoṭīramaṇḍitā || 4||
aṣṭamīcandravibhrājadalikasthalaśobhitā |
mukhacandrakalaṅkābhamṛganābhiviśeṣakā || 5||

vadanasmaramāṅgalyagr̥hatoraṇacillikā |
vaktralakṣmīparīvāhacalanmīnābhalocanā || 6||
navacampakapuṣpābhanāsādaṇḍavirājītā |
tārākāntitiraskārināsābharaṇabhāsūrā || 7||
kadambamañjarīkṣptakarṇapūramanoharā |
tāṭaṅkayugalībhūtatapanoḍupamaṇḍalā || 8||
padmarāgaśilādarśaparibhāvikapolabhūḥ |
navavidrumabimbaśrīnyakkāriradanacchadā || 9||
śuddhavidyāṅkurākāradvijapaṅktidvayojjvalā |
karpūravīṭikāmodasamākarṣadigantarā || 10||
nijasallāpamādhuryavinirbhartsitakacchapī |
mandasmitaprabhāpūramajjatkāmeśamānasā || 11||
anākalitasādṛśyacibukaśrīvirājītā |
kāmeśabaddhamāṅgalyasūtraśobhitakandharā || 12||
kanakāṅgadakeyūrakamanīyabhujānvitā |
ratnagraiveyacintākalolamuktāphalānvitā || 13||
kāmeśvarapremaratnamaṇipratipaṇastanī |
nābhyālavālaromālilatāphalakucadvayī || 14||
lakṣyaromalatādhāratāsamunneyamadhyamā |
stanabhāradalanmadhyapaṭṭabandhavalitrayā || 15||
aruṇāruṇakausumbhavastrabhāsvatkaṭītaṭī |

ratnakiṅkiṇīkāramyaraśanādāmabhūṣitā || 16||
kāmeśajñātasaubhāgyamārdavorudvayānvitā |
maṇikyamukuṭākārajānudvayavirājitā || 17||
indragopaparikṣiptasmaratūṇābhajaṅghikā |
gūḍhagulphā kūrmaprṣṭhajayiṣṇuprapadānvitā || 18||
nakhadīdhitisañchannanamajjanatamoguṇā |
padadvayaprabhājālaparākṛtasaroruhā || 19||
siñjānamaṇīmañjīramaṇḍitaśrīpadāmbujā |
marālīmandagamanā mahālāvaṇyaśevadhīḥ || 20||
sarvāruṇā'navadyāṅgī sarvābharaṇabhūṣitā |
śivakāmeśvarāṅkasthā śivā svādhīnavallabhā || 21||
sumerumadhyāśrṅgasthā śrīmannagaranāyikā |
cintāmaṇigrhāntasthā pañcabrahmāsanasthitā || 22||
mahāpadmāṭavīsaṃsthā kadambavanavāsīnī |
sudhāsāgaramadhyasthā kāmākṣī kāmādāyīnī || 23||
devarṣigaṇasaṅghātastūyamānātmaivaibhavā |
bhaṇḍāsuravadhodyuktaśaktisenāsamanvitā || 24||
sapatkarīsamārūḍhasindhuravrajasevitā |
aśvārūḍhādhiṣṭhitāśvakoṭīkoṭībhīrāvṛtā || 25||
cakrarājarathārūḍhasarvāyudhapariṣkṛtā |
geyacakrarathārūḍhamantriṇīparisevitā || 26||

kiricakrarathārūḍhadanāthāpuraskṛtā |
jvālāmālinikākṣiptavahniprākāramadhyagā || 27||
bhaṇḍasainyavadhodyuktaśaktivikramaharṣitā |
nityāparākramāṭopanirīkṣaṇasamutsukā || 28||
bhaṇḍaputravadhodyuktabālāvikramananditā |
mantriṇyambāviracitaviṣaṅgavadhatoṣitā || 29||
viśukraprāṇaharaṇavārāhīvīryananditā |
kāmeśvaramukhālokakalpitaśrīgaṇeśvarā || 30||
mahāgaṇeśanirbhinnavighnayantrapraharṣitā |
bhaṇḍāsurendranirmuktaśastrapratyastravarṣiṇī || 31||
karāṅgulinakhotpannanārāyaṇadaśākṛtiḥ |
mahāpāśupatāstrāgninirdagdhāsurasainikā || 32||
kāmeśvarāstranirdagdhasabhaṇḍāsuraśūnyakā |
brahmopendramahendrādidevasaṃstutavaibhavā || 33||
haranetrāgnisandagdhakāmasañjīvanauśadhiḥ |
śrīmadvāgbhavaḥkūṭaikasvarūpamukhapaṅkajā || 34||
kaṇṭhādhaḥkaṭiparyantamadyakūṭasvarūpiṇī |
śaktikūṭaikatāpannakatyaḍhobhāgadhāriṇī || 35||
mūlamantrātmikā mūlakūṭatrayakalebarā |
kulāmṛtaikarasikā kulasaṅketapālinī || 36||
kulāṅganā kulāntasthā kaulinī kulayoginī |

akulā samayāntasthā samayācāratatparā || 37||
mūlādhāraikanilayā brahmagranthivibhedinī |
maṇipūrāntaruditā viṣṇugranthivibhedinī || 38||
ājñācakrāntarālasthā rudragranthivibhedinī |
sahasrārāmbujārūḍhā sudhāsārābhivarṣiṇī || 39||
taḍillatāsamaruciḥ ṣaṭcakropariṣamsthitā |
mahāsaktiḥ kuṇḍalinī bisatantutanīyaśī || 40||
bhavānī bhāvanāgamyā bhavāraṇyakuṭhārikā |
bhadrapriyā bhadramūrtirbhaktasaubhāgyadāyini || 41||
bhaktipriyā bhaktigamyā bhaktivaśyā bhayāpahā |
śāmbhavī śāradārādhyā śarvāṇī śarmadāyini || 42||
śāṅkarī śrīkarī sādhvī śaraccandranibhānanā |
śātodarī śāntimatī nirādhārā nirañjanā || 43||
nirlepā nirmalā nityā nirākārā nirākulā |
nirguṇā niṣkalā śāntā niṣkāma nirupaplavā || 44||
nityamuktā nirvikārā niṣprapañcā nirāśrayā |
nityāśuddhā nityabuddhā niravadyā nirantarā || 45||
niṣkāraṇā niṣkalaṅkā nirupādhirniśvarā |
nīrāgā rāgamathanī nirmadā madanāśini || 46||
niścintā nirahaṅkāra nirmohā mohanāśini |
nirmamā mamatāhantrī niṣpāpā pāpanāśini || 47||

niṣkrodhā krodhaśamanī nirlobhā lobhanāśinī |
niḥsaṃśayā saṃśayaghnī nirbhavā bhavanāśinī || 48||
nirvikalpā nirābādhā nirbheda bhedanāśinī |
nirnāśā mṛtyumathanī niṣkriyā niṣparigrahā || 49||
nistulā nīlacikurā nirapāyā niratyayā |
durlabhā durgamā durgā duḥkhantrī sukhapradā || 50||
duṣṭadūrā durācāraśamanī doṣavarjitā |
sarvajñā sāndrakaruṇā samānādhikavarjitā || 51||
sarvaśaktimayī sarvamaṅgalā sadgatipradā |
sarveśvarī sarvamayī sarvamantrasvarūpiṇī || 52||
sarvayantrātmikā sarvatantrarūpā manonmanī |
māheśvarī mahādevī mahālakṣmīrmṛḍapriyā || 53||
mahārūpā mahāpūjyā mahāpātakanāśinī |
mahāmāyā mahāsattvā mahāśaktirmahāratiḥ || 54||
mahābhogā mahaiśvaryā mahāvīryā mahābalā |
mahābuddhirmahāsiddhirmahāyogeśvareśvarī || 55||
mahātantrā mahāmantrā mahāyantrā mahāsanā |
mahāyāgakramārādhyā mahābhairavapūjitā || 56||
maheśvaramahākālpamahātāṇḍavasākṣiṇī |
mahākāmeśamahīṣī mahātripurasundarī || 57||
catuḥṣaṣṭyupacārādhyā catuḥṣaṣṭikalāmayī |

mahācatuṣṣaṣṭikoṭiyoginīgaṇasevitā || 58||
manuvidyā candravidyā candramaṇḍalamadhyagā |
cārurūpā cāruhāsā cārucandrakalādharā || 59||
carācarajagannāthā cakrarājaniketanā |
pārvatī padmanayanā padmarāgasamaprabhā || 60||
pañcapretāsanāsīnā pañcabrahmasvarūpiṇī |
cinmayī paramānandā vijñānaghanarūpiṇī || 61||
dhyānadhyātṛdhyeyarūpā dharmādharma vivarjitā |
viśvarūpā jāgariṇī svapantī taijasātmikā || 62||
suptā prājñātmikā turyā sarvāvasthāvivarjitā |
srṣṭikartrī brahmarūpā goptrī govindarūpiṇī || 63||
saṃhāriṇī rudrarūpā tirodhānakarīśvarī |
sadāśivā'nugrahadā pañcakṛtyaparāyaṇā || 64||
bhānumaṇḍalamadhyasthā bhairavī bhagamālinī |
padmāsanā bhagavatī padmanābhasahodarī || 65||
unmeṣanimiṣotpannavipannabhuvanāvalī |
sahasraśīrṣavadanā sahasrākṣī sahasrapāt || 66||
ābrahmakīṭajanānī varṇāśramavidhāyinī |
nijājñārūpanigamā puṇyāpuṇyaphalaprādā || 67||
śrutisīmantasindūrīkṛtapādābjadhūlikā |
sakalāgamasandohaśuktisamputāmauktikā || 68||

puruṣārthapradā pūrṇā bhoginī bhuvaneśvarī |
ambikā'nādinidhanā haribrahmendrasevitā || 69||
nārāyaṇī nādarūpā nāmarūpavivarjitā |
hrīṅkāri hrīmatī hr̥dyā heyopādeyavarjitā || 70||
rājarājārcitā rājñī ramyā rājīvalocanā |
rañjanī ramaṇī rasyā raṇatkiṅkiṇimekhalā || 71||
ramā rākenduvadānā ratirūpā ratipriyā |
rakṣākarī rākṣasaghnī rāmā ramaṇalampaṭā || 72||
kāmyā kāmakalārūpā kadambakusumapriyā |
kalyāṇī jagatīkandā karuṇārasasāgarā || 73||
kalāvati kalālāpā kāntā kādambarīpriyā |
varadā vāmanayanā vāruṇīmadavihvalā || 74||
viśvādhikā vedavedyā vindhyācalanivāsini |
vidhātri vedajanani viṣṇumāyā vilāsini || 75||
kṣetrasvarūpā kṣetreśī kṣetrakṣetrañāpālini |
kṣayavṛddhivinirmuktā kṣetrapālasamarcitā || 76||
vijayā vimalā vandyā vandārujanavatsalā |
vāgvādinī vāmakeśī vahnimaṇḍalavāsini || 77||
bhaktimatkalpalatikā paśupāśavimocini |
saṃhṛtāśeṣapāṣaṇḍā sadācārapravartikā || 78||
tāpatrayāgnisantaptasamāhlādanacandrikā |

taruṇī tāpasārādhyā tanumadhyā tamo'pahā || 79||
citistatpadalakṣyārthā cidekarasarūpiṇī |
svātmānandalavībhūtabrahmādyānandasantatiḥ || 80||
parā pratyakcitirūpā paśyantī paradevatā |
madhyamā vaikharīrūpā bhaktamānasahaṃsikā || 81||
kāmeśvaraprāṇanāḍī kṛtajñā kāmāpūjitā |
śa-ṅgārarasasampūrṇā jayā jālandharasthitā || 82||
oḍyāṇapīṭhanilayā bindumaṇḍalavāsini |
rahoyāgakramārādhyā rahastarpaṇatarpitā || 83||
sadyaḥprasādinī viśvasākṣiṇī sākṣivarjitā |
ṣaḍaṅgadevatāyuktā ṣaḍguṇyaparipūrītā || 84||
nityaklinnā nirupamā nirvāṇasukhadāyinī |
nityāṣoḍaśīkārūpā śrīkaṇṭhārdhaśarīriṇī || 85||
prabhāvatī prabhārūpā prasiddhā parameśvarī |
mūlaprakṛtiravyaktā vyaktāvyaktasvarūpiṇī || 86||
vyāpinī vividhākārā vidyā'vidyāsvarūpiṇī |
mahākāmeśanayanakumudāhlādakaumudī || 87||
bhaktahārdatamobhedabhānumadbhānusantatiḥ |
śivadūtī śivārādhyā śivamūrtiḥ śivaṅkarī || 88||
śivapriyā śivaparā śiṣṭeṣṭā śiṣṭapūjitā |
aprameyā svaprakāśā manovācāmagocarā || 89||

cicchaktiścetanārūpā jaḍaśaktirjaḍātmikā |
gāyatrī vyāhṛtiḥ sandhyā dvijabṛndaniṣevitā || 90||
tattvāsanā tattvamayī pañcakośāntarasthitā |
niḥsīmamahimā nityayauvanā madaśālinī || 91||
madaghūrṇitaraktākṣī madapāṭalagaṇḍabhūḥ |
candanadravadigdhāngī cāmpeyakusumapriyā || 92||
kuśalā komalākārā kurukullā kuleśvarī |
kulakuṇḍālayā kaulamārgatatparasevitā || 93||
kumāragaṇanāthāmbā tuṣṭiḥ puṣṭirmatirdhṛtiḥ |
śāntiḥ svastimatī kāntirnandinī vighnanāśinī || 94||
tejovatī trinayanā lolākṣīkāmarūpiṇī |
mālinī haṃsinī mātā malayācalavāsinī || 95||
sumukhī nalinī subhrūḥ śobhanā suranāyikā |
kālakaṇṭhī kāntimatī kṣobhiṇī sūkṣmarūpiṇī || 96||
vajreśvarī vāmadevī vayo'vasthāvivarjitā |
siddheśvarī siddhavidyā siddhamātā yaśasvinī || 97||
viśuddhicakranilayā"raktavarṇā trilocanā |
khaṭvāṅgādipraharaṇā vadanaikasamanvitā || 98||
pāyasānnapriyā tvaksthā paśulokabhayaṅkarī |
amṛtādimahāśaktisaṃvṛtā ḍākinīśvarī || 99||
anāhatābjanilayā śyāmābhā vadanadvayā |

damṣṭrojvalā'kṣamālādīdharā rudhīrasamsthītā || 100||
kālarātryādīśaktyaughavṛtā snigdhaudanapriyā |
mahāvīrendravaradā rākiṇyambāsvarūpiṇī || 101||
maṇipūrābjanīlayā vadanatrayasamṣyutā |
vajrādīkāyudhopetā ḍāmaryādībhirāvṛtā || 102||
raktavarṇā māṃsaniṣṭhā guḍānnaprītamānasā |
samastabhaktasukhadā lākiṇyambāsvarūpiṇī || 103||
svādhiṣṭhānāmbujagatā caturvaktramanoḥarā |
śūlādyāyudhasampannā pītavarṇā'tigarvitā || 104||
medoniṣṭhā madhuprītā bandhinyādisamanvitā |
dadhyannāsaktahṛdayā kākinīrūpadhāriṇī || 105||
mūlādhārāmbujārūḍhā pañcavaktrā'sthisamsthītā |
aṅkuśādīpraharaṇā varadādīniṣevitā || 106||
mudgāudanāsaktacittā sākīnyambāsvarūpiṇī |
ājñācakrābjanīlayā śuklavarṇā ṣaḍānanā || 107||
majjāsamsthā haṃsavatīmukhyaśaktisamanvitā |
haridrānnaikarasikā hākinīrūpadhāriṇī || 108||
sahasradalapadmasthā sarvavarṇopaśobhitā |
sarvāyudhadharā śuklasamsthītā sarvatomukhī || 109||
sarvaudanaprītacittā yākiṇyambāsvarūpiṇī |
svāhā svadhā'matirmedhā śrutīḥ smṛtīranuttamā || 110||

punyakīrtiḥ puṇyalabhyā puṇyaśravaṇakīrtanā |
pulumajārcitā bandhamocanī barbarālakā || 111||
vimarśarūpiṇī vidyā viyadādijagatprasūḥ |
sarvavyādhipraśamanī sarvamṛtyunivāriṇī || 112||
agraganya'cintyarūpā kalikalmaṣanāśinī |
kātyāyanī kālhantrī kamalākṣaniṣevitā || 113||
tāmbūlapūritamukhī dāḍimīkusumaprabhā |
mṛgākṣī mohinī mukhyā mṛḍānī mitrarūpiṇī || 114||
nityatr̥ptā bhaktanidhirniyantrī nikhileśvarī |
maitryādivāsanālabhyā mahāpralayasākṣiṇī || 115||
parā śaktiḥ parā niṣṭhā prajñānaghanarūpiṇī |
mādhvīpānālasā mattā mātṛkāvarṇarūpiṇī || 116||
mahākailāsanilayā mṛṇālamṛdudorlatā |
mahanīyā dayāmūrtirmahāsāmṛājyaśālinī || 117||
ātmavidyā mahāvidyā śrīvidyā kāmasevitā |
śrīṣoḍaśākṣarīvidyā trikūṭā kāmakoṭikā || 118||
kaṭākṣakiṅkarībhūtakamalākoṭisevitā |
śiraḥsthitā candranibhā bhālasthendradhanuḥprabhā ||119||
hṛdayasthā raviprakhyā trikoṇāntaradīpikā |
dākṣāyaṇī daityahantrī dakṣayajñavināśinī || 120||
darāndolitaḍīrghākṣī darahāsojjvalanmukhī |

gurumūrtirguṇanidhīrgomātā guhajanmabhūḥ || 121||
deveśī daṇḍanīstihā daharākāśarūpiṇī |
pratīpanmukhyarākāntatithimaṇḍalapūjitā || 122||
kalātmikā kalānāthā kāvyālāpavinodinī |
sacāmararamāvāṇīsavyadakṣiṇasevitā || 123||
ādiśaktirameyā”tmā paramā pāvanākṛtiḥ |
anekakoṭībrahmāṇḍajanānī divyavigrahā || 124||
klīnkārī kevalā guhyā kaivalyapadadāyini |
tripurā trijagadvandya trimūrtistridaśeśvarī || 125||
tryakṣarī divyagandhādhyā sindūratilakāñcitā |
umā śailendranayā gaurī gandharvasevitā || 126||
viśvagarbhā svarṇagarbhā’varadā vāgadhīśvarī |
dhyānagamyā’paricchedyā jñānadā jñānavigrahā || 127||
sarvavedāntasamvedyā satyānandasvarūpiṇī |
lopāmudrārcitā līlākṣptabrahmāṇḍamaṇḍalā || 128||
adr̥śyā dr̥śyarahitā vijñātrī vedyavarjitā |
yoginī yogadā योग्या योगानन्दā yugandharā || 129||
icchāśaktijñānaśaktikriyāśaktisvarūpiṇī |
sarvādhārā supratīṣṭhā sadasadrūpadhāriṇī || 130||
aṣṭamūrtirajājaitrī lokayātrāvidhāyini |
ekākinī bhūmarūpā nirdvaitā dvaitavarjitā || 131||

annadā vasudhā vṛddhā brahmātmaikyavarūpiṇī |
bṛhatī brāhmaṇī brāhmī brahmānandā balipriyā || 132||
bhāṣārūpā bṛhatsenā bhāvābhāvavivarjitā |
sukhārādhyā śubhakarī śobhanā sulabhā gatiḥ || 133||
rājarājeśvarī rājyadāyini rājyavallabhā |
rājatkrpā rājapīṭhaniveśitanijāśritā || 134||
rājyalakṣmīḥ kośanāthā caturaṅgabaleśvarī |
sāmrajyadāyini satyasandhā sāgaramekhalā || 135||
dīkṣitā daityaśamanī sarvalokavaśaṅkarī |
sarvārthadātrī sāvitrī saccidānandarūpiṇī || 136||
deśakālāparicchinṇā sarvagā sarvamohini |
sarasvatī śāstramayī guhāmbā guhyarūpiṇī || 137||
sarvopādhivinirmuktā sadāśivapativrata |
sampradāyeśvarī sādhvī gurumaṇḍalarūpiṇī || 138||
kulottīrṇā bhagārādhyā māyā madhumatī mahī |
gaṇāmbā guhyakārādhyā komalāṅgī gurupriyā || 139||
svatantrā sarvatantreśī dakṣiṇāmūrtirūpiṇī |
sanakādisamārādhyā śivajñānapradāyini || 140||
citkalā”nandakalikā premarūpā priyaṅkarī |
nāmapārāyaṇapritā nandividyā naṭeśvarī || 141||
mithyājagadadhiṣṭhānā muktidā muktirūpiṇī |

lāsyapriyā layakarī lajjā rambhādivanditā || 142||
bhavadāvasudhāvṛṣṭiḥ pāpāraṇyadavānalā |
daurbhāgyatūlavātūlā jarādhvāntaraviprabhā || 143||
bhāgyābdhicandrikā bhaktacittakekighanāghanā |
rogaparvatadambholirmṛtyudārukuṭhārikā || 144||
maheśvarī mahākālī mahāgrāsā mahāśanā |
aparnā caṇḍikā caṇḍamuṇḍāsuraṇiṣūdinī || 145||
kṣarākṣarātmikā sarvalokeśī viśvadhāriṇī |
trivargadātrī subhagā tryambakā triguṇātmikā || 146||
svargāpavargadā śuddhā japāpuṣpanibhākṛtiḥ |
ojovatī dyutidharā yajñarūpā priyavratā || 147||
durārādhyā durādharṣā pāṭalīkusumapriyā |
mahatī merunilayā mandārakusumapriyā || 148||
vīrārādhyā virāḍrūpā virajā viśvatomukhī |
pratyagrūpā parākāśā prāṇadā prāṇarūpiṇī || 149||
mārtāṇḍabhairavārādhyā mantriṇīnyastarājyadhūḥ |
tripureśī jayatsenā nistraiguṇyā parāparā || 150||
satyajñānānandarūpā sāmārasyaaparāyaṇā |
kapardinī kalāmālā kāmādhuk kāmārūpiṇī || 151||
kalānidhiḥ kāvyakalā rasajñā rasaśevadhiḥ |
puṣṭā purātanā pūjyā puṣkarā puṣkarekṣaṇā || 152||

parañjyotiḥ parandhāma paramāṇuḥ parātparā |
pāśahastā pāśahantrī paramantravibhedinī || 153||
mūrtā'mūrtā'nityatr̥ptā munimānasahaṃsikā |
satyavratā satyarūpā sarvāntaryāmiṇī satī || 154||
brahmāṇī brahmajananī bahurūpā budhārcitā |
prasavitrī pracaṇḍā''jñā pratiṣṭhā prakāṭākṛtiḥ || 155||
prāṇeśvarī prāṇadātrī pañcāśatpīṭharūpiṇī |
viśa-ṅkhalā viviktasthā vīramātā viyatprasūḥ || 156||
mukundā muktinilayā mūlavigraharūpiṇī |
bhāvajñā bhavarogaghñī bhavacakrapravartinī || 157||
chandaḥsārā śāstrasārā mantrasārā talodarī |
udārakīrtiruddāmavaibhavā varṇarūpiṇī || 158||
janmamṛtyujarātaptajanaviśrāntidāyini |
sarvopaniṣadudghuṣṭā śāntyatītakalātmikā || 159||
gambhīrā gaganāntasthā garvitā gānalolupā |
kalpanārahitā kāṣṭhā'kāntā kāntārdhavigrahā || 160||
kāryakāraṇanirmuktā kāmakelitarāṅgitā |
kanatkanakatāṭaṅkā līlavigrahadhāriṇī || 161||
ajā kṣayavinirmuktā mugdhā kṣipraprasādinī |
antarmukhasamārādhyā bahirmukhasudurlabhā || 162||
trayī trivarganilayā trīsthā tripuramālinī |

nirāmayā nirālambā svātmārāmā sudhāsṛtiḥ || 163||
saṃsārapaṅkanirmagnasamuddharaṇapaṇḍitā |
yajñapriyā yajñakartrī yajamānasvarūpiṇī || 164||
dharmādhārā dhanādhyakṣā dhanadhānyavivardhinī |
viprapriyā viprarūpā viśvabhramaṇakāriṇī || 165||
viśvagrāsā vidrumābhā vaiṣṇavī viṣṇurūpiṇī |
ayoniryoninilayā kūṭasthā kularūpiṇī || 166||
vīragoṣṭhīpriyā vīrā naiṣkarmyā nādarūpiṇī |
vijñānakalanā kalyā vidagdhā baindavāsānā || 167||
tattvādhikā tattvamayī tattvamarthasvarūpiṇī |
sāmagānapriyā saumyā sadāśivakuṭumbinī || 168||
savyāpasavyamārgasthā sarvāpadvinivāriṇī |
svasthā svabhāvamadhurā dhīrā dhīrasamarcitā || 169||
caitanyārghyasamārādhyā caitanyakusumapriyā |
sadoditā sadātuṣṭā taruṇādityapāṭalā || 170||
dakṣiṇādakṣiṇārādhyā darasmeramukhāmbujā |
kaulinīkevalā'narghyakaivalyapadadāyini || 171||
stotrapriyā stutimatī śrutisaṃstutavaibhavā |
manasvinī mānavatī maheśī maṅgalākṛtiḥ || 172||
viśvamātā jagaddhātrī viśālākṣī virāgiṇī |
pragalbhā paramodārā parāmodā manomayī || 173||

vyomakeśī vimānasthā vajriṇī vāmakeśvarī |
pañcayajñapriyā pañcapretamañcādhiśāyini || 174||
pañcamī pañcabhūteśī pañcasaṅkhyopacāriṇī |
śāśvatī śāśvataiśvarya śarmadā śambhumohinī || 175||
dharā dharasutā dhanyā dharini dharmavardhini |
lokātītā guṇātītā sarvātītā śamātmikā || 176||
bandhūkakusumapракhyā bālā līlāvinodini |
sumaṅgalī sukhakarī suveśāḍhyā suvāsini || 177||
suvāsinyarcanapritā”śobhanā śuddhamānasā |
bindutarpaṇasantuṣṭā pūrvajā tripurāmbikā || 178||
daśamudrāsamārādhyā tripurāśrīvaśaṅkarī |
jñānamudrā jñānagamyā jñānajñeyasvarūpiṇī || 179||
yonimudrā trikhaṇḍeśī triguṇāmbā trikoṇagā |
anaghā’dbhutacāritrā vāñchitārthapradāyini || 180||
abhyāsātiśayajñātā ṣaḍadhvātītarūpiṇī |
avyājakaruṇāmūrtirajñānadhvāntadīpikā || 181||
ābālagopaviditā sarvānullaṅghyaśāsanā |
śrīcakrarājanilayā śrīmattripurāsundarī || 182||
śrīśivā śivaśaktyaikyarūpiṇī lalitāmbikā ||om̐||

|| dhyānam ||

sindūrāruṇa vigrahāṃ trinayanāṃ māṅikyamauli sphurat
tārā nāyaka śekharaṃ smitamukhīmāpīnavakṣoruhāṃ |
pāṇibhyāmalipūrṇaratnacaṣakaṃ raktotpalaṃ bibhratīm
saumyāṃ ratna ghaṭastha raktacaraṇāṃ dhyāyet
parāmambikām||